
सन २०२० चा महाराष्ट्र अध्यादेश क्रमांक १५.- महाराष्ट्र प्रादेशिक नियोजन व नगररचना अधिनियम, १ ९ ६६ यात 

दिनांक ३१ ऑगस्ट २०२० रोजी माननीय राज्यपालांनी संमती दिलेला महाराष्ट्र विधानमंडळाचा पुढील अधिनियम माहितीसाठी, याद्वारे , 

मंत्रालय , मादाम कामा मार्ग, हुतात्मा राजगुरू चौक , मुंबई ४०० ०३२ . 

दिनांक ३१ ऑगस्ट २०२० . 


MAHARASHTRA ORDINANCE No. XV OF 2020 . 


AN ORDINANCE 


FURTHER TO AMEND THE MAHARASHTRA REGIONAL AND 

TOWN PLANNING ACT , 1966 . 


सन २०२० चा महाराष्ट्र अध्यादेश क्रमांक १५ . 
महाराष्ट्र प्रादेशिक नियोजन व नगररचना अधिनियम , १ ९ ६६ यात 

आणखी सुधारणा करण्यासाठी अध्यादेश. 
ज्याअर्थी, राज्य विधानमंडळाच्या दोन्ही सभागृहांचे अधिवेशन चालू नाही ; 

आणि ज्याअर्थी, यात यापुढे दिलेल्या प्रयोजनांकरिता, महाराष्ट्राच्या राज्यपालांनी, महाराष्ट्र प्रादेशिक 
१ ९ ६६ चा नियोजन व नगररचना अधिनियम, १ ९ ६६ यात आणखी सुधारणा करण्यासाठी तात्काळ कार्यवाही करणे जीमुळे 
आवश्यक व्हावे अशी परिस्थिती अस्तित्वात असल्याबद्दल त्यांची खात्री पटली आहे ; 

त्याअर्थी, आता, भारताच्या संविधानाच्या अनुच्छेद २१३ च्या खंड ( १ ) द्वारे प्रदान केलेल्या 
अधिकारांचा वापर करून, महाराष्ट्राचे राज्यपाल , याद्वारे, पुढील अध्यादेश प्रख्यापित करीत आहेत 

( १ ) 
भाग चार - ३४-१ 


महा. ३७ . 


२ 

संक्षिप्त नाव व 


१. ( १ ) या अध्यादेशास, महाराष्ट्र प्रादेशिक नियोजन व नगररचना ( सुधारणा) अध्यादेश , २०२० असे 


प्रारंभ . म्हणावे. 


सन १ ९ ६६ चा 


( २ ) तो , दिनांक २३ मार्च २०२० रोजी अंमलात आला असल्याचे मानण्यात येईल. 

२. महाराष्ट्र प्रादेशिक नियोजन व नगररचना अधिनियम, १ ९ ६६ ( यात यापुढे ज्याचा निर्देश “ मुख्य १ ९ ६६ चा 
महाराष्ट्र अधिनियम अधिनियम ” असा केला आहे ) याच्या कलम २६ मधील, पोट - कलम ( १ ) मध्ये, तिस - या परंतुकामधील, खंड महा . ३७ . 
क्रमांक ३७ याच्या ( दोन ) मध्ये, “ महानगरपालिकांच्या बाबतीत , ” या मजकुराऐवजी, “ महानगरपालिकेच्या किंवा यथास्थिति, 

नियोजन प्राधिकरणाच्या बाबतीत ,” हा मजकूर दाखल करण्यात येईल. 


कलम २६ ची 


सुधारणा. 


सन १ ९ ६६ चा 


३. मुख्य अधिनियमाच्या कलम १४८ - अ मधील, “ कोणत्याही निवडणुकीच्या बाबतीत, भारताच्या 
महाराष्ट्र अधिनियम निवडणूक आयोगाकडून किंवा राज्य निवडणूक आयोगाकडून कोणतीही आचार संहिता लागू झाल्यामुळे ” या 

मजकुरानंतर ,” किंवा देशामध्ये किंवा राज्यामध्ये उद्भवणा - या कोणत्याही महामारीच्या किंवा साथीच्या रोगाच्या 
फैलावास किंवा आपत्तीजन्य परिस्थितीस प्रतिबंध करण्याकरिता, भारत सरकारने किंवा, यथास्थिति, 
शासनाने केलेल्या कोणत्याही मार्गदर्शक तत्वांच्या किंवा टाळेबंदी उपाययोजनांच्या अंमलबजावणीमुळे हा मजकूर 
समाविष्ट करण्यात येईल. 


क्रमांक ३७ याच्या 
कलम १४८ - अ ची 

सुधारणा. 


राज्य 

३ 


निवेदन 


महाराष्ट्र प्रादेशिक नियोजन व नगररचना अधिनियम, १ ९ ६६ ( १ ९ ६६ चा महा.३७ ) हा , जमिनीचा विकास 
व वापर यांसाठी स्थापन केलेल्या प्रदेशांमध्ये जमिनीचा विकास व वापर यांचे नियोजन करण्यासाठी आणि त्या 
प्रयोजनार्थ प्रादेशिक नियोजन मंडळे घटित करण्यासाठी तरतुदी करणे; नगररचना परियोजना योग्य रीतीने तयार 
केल्या जात आहेत व त्यांची परिणामकारकरित्या अंमलबजावणी करण्यात येत आहे हे सुनिश्चित करण्याच्या 
दृष्टीकोनातून विकास योजना तयार करण्याकरिता अधिक चांगल्या तरतुदी करणे; विकास प्राधिकरणांच्याद्वारे नवीन 
नगरे निर्माण करण्यासाठी तरतूद करणे; योजनांच्या संबंधात सार्वजनिक प्रयोजनांसाठी आवश्यक असलेल्या 
जमिनीचे सक्तीने संपादन करण्यासाठी तरतुदी करणे, इत्यादी दृष्टीने, अधिनियमित करण्यात आला आहे. 


२. उक्त अधिनियमात, सर्व नियोजन प्रक्रियेसाठी कालबद्ध कार्यक्रमाबाबत तरतुदी आहेत आणि जर 
नियोजन प्राधिकरण, विनिर्दिष्ट कालावधीत नियोजन करण्यास असमर्थ ठरले तर , नियोजनाची संपूर्ण प्रक्रिया 
व्यपगत होईल अशी तरतूद आहे. या अधिनियमात, विकास परवानगी, जमिनीचे संपादन आणि इतर परवानग्या 
यासंबंधात कालमर्यादेची देखील तरतूद आहे आणि विनिर्दिष्ट कालावधीनंतर, संबंधित परवानग्यांना मान्यता दिली 
गेल्याचे मानण्यात येते किंवा, यथास्थिति, अशा संबंधातील कारवाई व्यपगत झाल्याचे मानण्यात येते अशी तरतूद 
आहे. 


३. कोविड -१ ९ कोरोना विषाणूच्या महामारीचा फैलाव होण्यास प्रतिबंध करण्यासाठी घोषित केलेल्या 
टाळेबंदीच्या पार्श्वभूमीवर, उक्त अधिनियमाची कलमे २६ व १४८ - अ यांमध्ये सुधारणा करणे इष्ट वाटते. 
राज्यातील महामारीच्या रोगामुळे टाळे बंदीच्या उपाययोजना दिनांक २३ मार्च २०२० पासून अंमलात आल्यामुळे 
उक्त सुधारणा त्या दिनांकापासून अंमलात येतील, अशी तरतूद करणे इष्ट वाटते . 


४. प्रस्तावित सुधारणांची ठळक वैशिष्ट्ये खालीलप्रमाणे आहेत 


( एक ) कलम २६ ची सुधारणा . – उक्त अधिनियमाच्या कलम २६ मध्ये आणखी अशी तरतूद 
आहे की, प्रत्येक नियोजन प्राधिकरण, विकास योजना तयार करण्याचा उद्देश जाहीर केल्याच्या दिनांकापासून 
दोन वर्षांच्या कालावधीत, त्याच्या अधिकारितेखालील क्षेत्राकरिता, विकास योजनेचा मसुदा तयार करील 
व प्रसिद्ध करील . उक्त कलमात , इतर गोष्टींबरोबरच, अशी देखील तरतूद आहे की, एक कोटी किंवा 
त्याहून अधिक लोकसंख्या असणा - या महानगरपालिकेच्या बाबतीत, असा कालावधी चोवीस महिन्यांपर्यंत 
वाढविता येईल आणि दहा लाख किंवा त्याहून अधिक परंतु एक कोटी पेक्षा कमी लोकसंख्या असलेल्या 
नियोजन प्राधिकरणांच्या बाबतीत देखील असा कालावधी बारा महिन्यांपर्यत, वाढविता येईल, दहा लाखापेक्षा 
जास्त लोकसंख्या असलेल्या नियोजन प्राधिकरणाच्याबाबतीत सुध्दा अशा प्रकारचा कालावधी वाढविण्याची 
तरतूद प्रस्तावित आहे. 


( दोन ) कलम १४८ - अ ची सुधारणा . - उक्त अधिनियमाच्या कलम १४८ - अ मध्ये, या 
अधिनियमाची प्रकरणे दोन, तीन, चार व पाच यांच्या तरतुदींअन्वये कोणत्याही विकास योजनेच्या, प्रादेशिक 
योजनेच्या किंवा परियोजनेच्या संबंधातील कालावधी मोजताना, कालावधी वगळण्याची तरतूद आहे. उक्त 
कलम १४८ - अ मध्ये तरतूद आहे की, कोणत्याही न्यायालयाच्या कोणत्याही अंतरिम आदेशामुळे किंवा 
कोणत्याही निवडणुकीच्या बाबतीत, भारत निवडणूक आयोगाच्या किंवा राज्य निवडणूक आयोगाच्या 
आचारसंहितेच्या अंमलबजावणीमुळे, ज्या कालावधीत किंवा ज्या कालावधीमध्ये उक्त प्रकरणांखालील 


४ 

कोणतीही कार्यवाही पूर्ण करता येऊ शकलेली नसेल असा कालावधी किंवा असे कालावधी वगळण्यात 
येतील. उक्त प्रकरणांच्या तरतुदींअन्वये कोणत्याही विकास योजनेच्या, प्रादेशिक योजनेच्या, किंवा 
परियोजनेच्या संबंधातील कालावधीची गणना करतांना, देशातील किंवा, यथास्थिति, राज्यातील कोणत्याही 
महामारीच्या किंवा साथीच्या रोगाच्या किंवा आपत्तीजन्य परिस्थितीच्या मार्गदर्शक तत्वांच्या किंवा टाळेबंदी 
उपाययोजनांच्या अंमलबजावणीचा कालावधी वगळण्याचे देखील प्रस्तावित करण्यात आले आहे. 


५. राज्य विधानमंडळाच्या दोन्ही सभागृहांचे अधिवेशन चालू नाही आणि उपरोक्त प्रयोजनांसाठी, महाराष्ट्र 
प्रादेशिक नियोजन व नगररचना अधिनियम, १ ९ ६६ ( १ ९ ६६ चा महा . ३७ ) यात आणखी सुधारणा करण्यासाठी 
महाराष्ट्राच्या राज्यपालांनी तात्काळ कार्यवाही करणे जीमुळे आवश्यक व्हावे, अशी परिस्थिती अस्तित्वात 
असल्याबद्दल त्यांची खात्री पटली आहे, म्हणून , हा अध्यादेश प्रख्यापित केला आहे. 


मुंबई, 
दिनांक २८ ऑगस्ट २०२० . 


भगत सिंह कोश्यारी, 
महाराष्ट्राचे राज्यपाल . 


महाराष्ट्राचे राज्यपाल यांच्या आदेशानुसार व नावाने, 


भूषण गगराणी, 


शासनाचे प्रधान सचिव. 

